

ನಾಯಕರು ಇಲ್ಲಿಗೆ ಬಂದು ಮುಖ್ಯ ಮಂತ್ರಿಗಳನ್ನು ನೋಡಬೇಕೆಂದು ಅವಕಾಶ ಕೇಳಿದರೆ ಅವರಿಗೆ ಬೇಟಿ ಮಾಡಲು ಅವಕಾಶವನ್ನೇ ಕೊಡಲಿಲ್ಲ. ಇವರಿಗೆ ಪೋಲಿಸರ ವರ್ತನೆಯನ್ನು ಅವರ ಗಮನಕ್ಕೆ ತರಬೇಕಾಗಿತ್ತು ಎಂದು ಬಂದರೆ ಈ ರೀತಿ ಸರ್ಕಾರದವರು ಅವರ ಬದಿ ಟತನ ತೋರಿದರೆ ಅನು ಸರಿಯಾಗುತ್ತದೆಯೇ? ಇಂದು ಇರುವ ಸರ್ಕಾರ ಪೋಲೀಸರವರನ್ನು ರಕ್ಷಣೆ ಮಾಡುವುದು ಬಿಟ್ಟು ಈ ರೀತಿ ಹೊಡೆಯಲು ನೇಮಿಸಿದ್ದಾರೆಯೇ? ಇಂದು ಬೆಳಿಗ್ಗೆ ಹತ್ತೊಂಕು ಗಂಟೆಯಿಂದ ಮೈಸೂರು ಬ್ಯಾಂಕು ಚೌಕದಲ್ಲಿ ೧೫ ಪೋಲೀಸು ಜೀಪುಗಳಿವೆ ಮತ್ತು ೧೫ ಪೋಲೀಸು ವ್ಯಾನುಗಳಿವೆ ಮತ್ತು ಸೈನ್ಯಕ್ಕೆ ನಿಲ್ಲುವ ಹಾಗೆ ಕಬ್ಬಿಣದ ಟೋಪಿಗಳನ್ನು ಹಾಕಿರುವ ಪೋಲೀಸರು ಶಸ್ತ್ರಧಾಂಗಳಾಗಿ ನಿಂತಿದ್ದಾರೆ. ಇದನ್ನು ನೋಡಿದರೆ ರಾಜ್ಯದಲ್ಲಿ ಇಂದು ಪೋಲೀಸು ರಾಜ್ಯವಿರುವಂತೆ ಕಾಣುತ್ತಿದೆ. ಇದನ್ನು ನೋಡಿದರೆ ನಿಜವಾಗಿಯೂ ಸರ್ಕಾರ ಇದೆಯೇ ಎಂದು ಕೇಳಬೇಕಾಗಿದೆ. ವಿದ್ಯಾರ್ಥಿಗಳ ಮುಖಂಡರು ಮುಖ್ಯ ಮಂತ್ರಿಗಳನ್ನು ನೋಡಲು ಬಂದಾಗ ಅವರ ಬಗ್ಗೆ ಮಾತಾಡಲು ಕೂಡ ಅವರು ಸಹಾನುಭೂತಿ ತೋರಲಿಲ್ಲ. ಇಂದು ಸ್ವಾಮ್ಯ ಮಕ್ಕಳ ಮೇಲೆ ಈ ಗೀತಿ ಹೊಡೆದರೆ ಇದೇನು ಪೋಲೀಸು ರಾಜ್ಯವಾಗಿದೆಯೇ? ಈ ಪೋಲಿಸಿನ ವರನ್ನು ಹೇಳುವವರು ಕೇಳುವವರು ಯಾರೂ ಇಲ್ಲವೇ? ಇದರ ಬಗ್ಗೆ ಸರ್ಕಾರ ವಿದ್ಯಾರ್ಥಿಗಳಿಗೆ ಸರಿಯಾದ ರಕ್ಷಣೆ ಕೊಡಬೇಕೆಂದು ಕೇಳುತ್ತೇನೆ.

ಶ್ರೀ ಹೆಚ್. ಎಸ್. ಸಿದ್ದಪ್ಪ — ಹೀಗೆ ವಿದ್ಯಾರ್ಥಿಗಳ ಬಗ್ಗೆ ಹೇಳಿ ಹೇಳಿ ಇಂದು ಅವರು ಕಾರುಗಳಿಗೆ ಬೆಂಕಿ ಹೆಚ್ಚುತ್ತಿದ್ದಾರೆ, ಹುಡುಗರನ್ನು ಬಹಳ ಹದ್ದು ಮೀರಿ ಹೋಗಿದೆ, ಜನರಲ್ ಹಾಸ್ಪಲ್ ಬಳಿ ಏದಾರು ಜನರು ಎಂ.ಎಲ್.ಎ. ಗಳು ನಿಲ್ಲಿಸಿದ್ದ ಕಾರುಗಳನ್ನು ಪುಡಿ ಪುಡಿ ಮಾಡಿದ್ದಾರೆ.

ಅಧ್ಯಕ್ಷರು, — ನಿಮಗೆ ಕಾನೂನು ಪಾಲನೆ ಬೇಕಾಗಿಲ್ಲ ಎಂದು ಕಾಣುತ್ತೆ,

Students Agitation and alleged Police excesses.

ಶ್ರೀ ಎಂ. ಎಸ್. ಕೃಷ್ಣನ್. — ಬೆಂಗಳೂರು ವಿಶ್ವವಿದ್ಯಾಲಯದ ವೈಸ್ ಚಾನ್ಸಲರಾದ ಶ್ರೀ ಎಚ್. ನರಸಿಂಹಯ್ಯನವರು ವಿದ್ಯಾರ್ಥಿಗಳನ್ನು ಕುರಿತು ಶಾಂತ ರೀತಿಯಿಂದ ಇರಬೇಕು ಎಂದು ಮನಸ್ಸು ಮಾಡಿಕೊಂಡಾಗ, ವಿದ್ಯಾರ್ಥಿಗಳು ಶಾಂತ ರೀತಿಯಿಂದ ಇರುವುದಾಗಿಯೂ, ಪೋಲೀಸರವರನ್ನು ಹೊರಗಡೆ ಕಳುಹಿಸಬೇಕೆಂದೂ ಹೇಳಿದರು. ಆದರೆ ಪುನಃ ಲಾಠಿ ಚಾರ್ಜ್, ಅಶ್ರುಮಯ್ಯ ಪ್ರಯೋಗ ಎಲ್ಲ ನಡೆದು ವಿದ್ಯಾರ್ಥಿಗಳು ಉದ್ರೇಕಗೊಂಡಿದ್ದಾರೆ ವಿದ್ಯಾರ್ಥಿ ನಾಯಕರನ್ನು ಕರೆಸಿ ಮಾನ್ಯ ಮಂತ್ರಿಗಳಿಗೆ ಏಕೆ ಮಾತನಾಡಬಾರದು * ಸರ್ಕಾರಕ್ಕೆ ಜವಾಬ್ದಾರಿ ಇಲ್ಲವೇ ಉದ್ದಟತನವನ್ನು ಏಕೆ ತೋರಿಸಬೇಕು ಎಂದು ಕೇಳುತ್ತೇನೆ.

ಶ್ರೀ ಟಿ. ಆರ್. ಶಾಮಣ್ಣ. — ಸಭಾಧ್ಯಕ್ಷನೆಯರೇ, ಪೋಲೀಸರ ವರ್ತನೆ ಖಂಡನೀಯವಾದುದು. ಆದರೂ ಕೂಡ ವಿದ್ಯಾರ್ಥಿಗಳು ಕಾಲೇಜಿನಿಂದ ಕಾಲೇಜಿಗೆ ಹೋಗಿ ಎಲ್ಲ ಕಡೆಯೂ ಸ್ವಲ್ಪ ಮಾಡಲು ಒತ್ತಾಯ ಮಾಡುತ್ತಿದ್ದಾರೆ. ಈ ಹೊತ್ತು ಬಿ.ಎಂ.ಎಸ್. ಕಾಲೇಜಿಗೆ ಬಂದು ವಿದ್ಯಾರ್ಥಿಗಳನ್ನು ಓಡಿಸಿದರು. ನ್ಯಾಷನಲ್ ಕಾಲೇಜಿಗೆ ಬಂದು ಓಡಿಸಿದರು. ಹುಡುಗರು ತಮ್ಮ ಪಾಡಿಗೆ ತಾವು ಇದ್ದ ಪಕ್ಷದಲ್ಲಿ ಗಲಾಟೆಯಾಗುವುದಿಲ್ಲ. ಸಾರ್ವಜನಿಕ ಸ್ಥಳದ ಬಗ್ಗೆ ಸರಿಯಾದ ರೀತಿಯಲ್ಲಿ ನಡೆದುಕೊಳ್ಳಬೇಕೆಂದು ಹುಡುಗರಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ. ಪೋಲೀಸರ ದುರ್ನಡತೆ ಬಗ್ಗೆ ತಕ್ಕ ಕ್ರಮ ತೆಗೆದುಕೊಳ್ಳಬೇಕು. ಹುಡುಗರು ಈ ರೀತಿ ಹೋಗುವುದಕ್ಕೆ ಮತ್ತು ಉದ್ರೇಕಗೊಳ್ಳುವುದಕ್ಕೆ ಪೋಲೀಸರೇ ಕಾರಣ. ಆದರೆ ವಿದ್ಯಾರ್ಥಿಗಳು ಸಾರ್ವಜನಿಕ ಆಸ್ತಿಯನ್ನು ನಾಶ ಮಾಡಬಾರದು, ಜನಗಳಿಗೆ ಅನಾನುಕೂಲ ಮಾಡಬಾರದು ಎಂದು ನಾನಾದರೂ ವಿನಯಪೂರ್ವಕವಾಗಿ ಅವರನ್ನು ಕೇಳಿ ಕೊಳ್ಳುತ್ತೇನೆ. ಪೋಲೀಸರ ದಬ್ಬಾಳಿಕೆ ಬಗ್ಗೆ ಸರಿಯಾದ ಕ್ರಮವನ್ನು ತೆಗೆದುಕೊಳ್ಳದೇ ಹೋದರೆ ಹುಡುಗರನ್ನು ಸಿಕ್ಕಾಪಟ್ಟಿ ಹೊಡೆಯುವುದಕ್ಕೆ ಅವಕಾಶವಾಗುತ್ತದೆ ಮತ್ತು ಸರ್ಕಾರವೇ ಇದಕ್ಕೆಲ್ಲ ಹೊಣೆಯಾಗಬೇಕಾಗುತ್ತದೆ ಎಂದು ಮಾತ್ರ ಹೇಳುತ್ತೇನೆ.

ಶ್ರೀ ಕಾಗೋಡು ತಿಮ್ಮಪ್ಪ. — ವಿದ್ಯಾರ್ಥಿಗಳ ಚಳುವಳಿ ಬೆಂಗಳೂರಿಗೆ ಮಾತ್ರ ಸೀಮಿತವಾಗಿಲ್ಲ ರಾಜ್ಯದ ಎಲ್ಲಾ ಭಾಗಗಳಲ್ಲಿಯೂ ನಡೆಯುತ್ತಿದೆ. ಹಾಸನ ಪ್ರಕರಣದ ಹಿನ್ನೆಲೆಯಲ್ಲಿ ಎಲ್ಲ ಕಡೆಯೂ ಚಳುವಳಿ ನಡೆಯುತ್ತಿದೆ ಉಗುರಿನಲ್ಲಿ ಹೋಗುವುದಕ್ಕೆ ಕೊಡಲಿಯನ್ನು ತೆಗೆದುಕೊಂಡರು ಎನ್ನುವಂತಾಗಿದೆ. ಅದಕ್ಕೆ ತಕ್ಕ ಚಿಕಿತ್ಸೆ ಮಾಡದೆ ಹೋದುದರಿಂದ ರಾಜ್ಯಾದ್ಯಂತ ವಿದ್ಯಾರ್ಥಿಗಳು ಉದ್ರೇಕಗೊಳ್ಳುವುದಕ್ಕೆ ಸಹಾಯಕವಾಗುತ್ತದೆ. ಸರ್ಕಾರ ಸಾಕಷ್ಟು ಮತುವರ್ಜಿ ವಹಿಸಿ, ವಿದ್ಯಾರ್ಥಿ ನಾಯಕರ ಸಂಪರ್ಕವನ್ನು ಬೆಳೆಸಿ ಸೂಕ್ತವಾಗಿ ಬುದ್ಧಿ ಹೇಳಿ, ಚಳುವಳಿ ಕೈಬಿಡುವಂತೆ ಕೇಳಿಕೊಳ್ಳದೆ ಹೋದರೆ ಈ ಚಳುವಳಿ ಯಾರ ಕೈಗೋ ಸಿಕ್ಕಿ ಅದರಿಂದ ಇಬ್ಬರೂ ತೊಂದರೆಗಳುಂಟಾಗಬಹುದು.

ಅಧ್ಯಕ್ಷರು.—ಮಾನ್ಯ ಮುಖ್ಯ ಮಂತ್ರಿಗಳು ನಿನ್ನೆಯ ದಿವಸ ವಿದ್ಯಾರ್ಥಿ ನಾಯಕರಿಗಲ್ಲ ಹೇಳಿ ಎಂದು ತಮ್ಮಲ್ಲಿ ಅರಿಕೆ ಮಾಡಿಕೊಂಡರು.

ಶ್ರೀ ಕಾಗೋಡು ತಿಮ್ಮಪ್ಪ.—ನಮಗೆ ಸುದ್ದಿ ಬರುವುದಕ್ಕೆ ಮುಂಚೆಯೇ ಮುಖ್ಯ ಮಂತ್ರಿಗಳಿಗೆ ಬರುತ್ತದೆ. ಅವರ ಹತ್ತಿರ ಸಾಕಷ್ಟು ಸಿಬ್ಬಂದಿ ಇರುತ್ತದೆ. ನಮಗೇನಾದರೂ ಮೊದಲು ಸುದ್ದಿ ಬಂದರೆ ನಾವು ಹೋಗಿ ಕೇಳಿಕೊಳ್ಳಬಹುದು. ಅವರಿಗೆ ಮೊದಲು ಸುದ್ದಿ ಬರುವುದರಿಂದ ಅವರು ಹೋಗಿ ಸಮಾಧಾನ ಮಾಡುವುದು ಅವಶ್ಯಕ. ವಿದ್ಯಾರ್ಥಿಗಳು ಉದ್ರೇಕವಾಗುವುದಕ್ಕೆ ಅವಕಾಶ ಮಾಡಿ ಕೊಡದೆ ಇರುವುದು ಮಹತ್ವದ್ದು. ಸರ್ಕಾರದವರು ವ್ಯವಸ್ಥಿತ ಕಾರ್ಯಕ್ರಮವನ್ನು ತೆಗೆದು ಕೊಳ್ಳಬೇಕು. ಎಲ್ಲ ಜಿಲ್ಲಾ ಮತ್ತು ತಾಲ್ಲೂಕು ಕೇಂದ್ರಗಳಲ್ಲಿಯೂ ಚಳುವಳಿ ಪ್ರಾರಂಭವಾಗಿದೆ ಎಂದು ಪತ್ರಿಕೆಗಳಲ್ಲಿ ನಾವು ನೋಡುತ್ತಿದ್ದೇವೆ. ಸರ್ಕಾರದವರು ವಿದ್ಯಾರ್ಥಿಗಳಲ್ಲಿ ವಿನಂತಿಸಿಕೊಂಡು ರಾಜ್ಯದಲ್ಲಿ ಶಾಂತಿ ನೆಲೆಸುವಂತೆ ಮಾಡಬೇಕೆಂದು ನಾನು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.

ಶ್ರೀ ಕೆ. ವಿಚ್. ಹನುಮೇಗೌಡ.—ಈ ದಿವಸ ಬೆಳಿಗ್ಗೆ ನಾನೂ ಮತ್ತು ಸುಮಾರು ೧೫-೨೦ ಜನ ವಿದ್ಯಾರ್ಥಿ ನಾಯಕರು ಮಾನ್ಯ ಮಂತ್ರಿಯವರನ್ನು ಭೇಟಿ ಮಾಡಿದಾಗ ವಿದ್ಯಾರ್ಥಿಗಳು ಕೆಲವು ಬೇಡಿಕೆಗಳನ್ನು ಅವರ ಮುಂದೆ ಇಟ್ಟರು. ಅದಕ್ಕೆ ಮುಖ್ಯ ಮಂತ್ರಿಗಳು ಒಪ್ಪಿಕೊಂಡು ಅದರ ಬಗ್ಗೆ ಅದಷ್ಟು ತ್ವರಿತವಾಗಿ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇ, ಇಂಥವಕ್ಕೆ ಅವಕಾಶ ಕೊಡುವುದಿಲ್ಲ. ಪೋಲೀಸರು ಯಾರೂ ಮಿತಿವೀರಿ ದೌರ್ಜನ್ಯದಿಂದ ನಡೆದುಕೊಂಡಿದ್ದಾರೆ ಅವರ ಬಗ್ಗೆ ನಿಷ್ಪಕ್ಷಪಾತವಾದ ವಿಚಾರಣೆ ನಡೆಸಿ ಯಾರು ತಪ್ಪಿತಸ್ಥರಿದ್ದಾರೆ ಅವರ ಮೇಲೆ ಕ್ರಮ ತೆಗೆದುಕೊಳ್ಳುವ ವ್ಯವಸ್ಥೆ ಮಾಡುವುದಾಗಿ ಮತ್ತು ಹಾಸನದಲ್ಲಿ ನಡೆದಂಥ ವಿಚಾರದಲ್ಲಿಯೂ ಕ್ರಮ ತೆಗೆದುಕೊಳ್ಳುವುದಾಗಿ ಸಮಾಧಾನ ಹೇಳಿದರು. ವಿದ್ಯಾರ್ಥಿ ನಾಯಕರೂ ಒಪ್ಪಿಕೊಂಡರು. ಈ ದಿವಸ ೧೦-೨೦ ಗಂಟೆಗೆ ಉಪವಾಸ ಸತ್ಯಾಗ್ರಹವನ್ನು ಮಾಡಬೇಕೆಂದು ಟೆಂಟ್ ಕೂಡ ಹಾಕಿದ್ದು ಮುಖ್ಯ ಮಂತ್ರಿಗಳ ಆಶ್ಚರ್ಯವನ್ನು ಅನುಸರಿಸಿ ಅದನ್ನು ಕಾರ್ಯಗತಗೊಳಿಸಲು ಅವರಿಗೆ ಸ್ವಲ್ಪ ಕಾಲಾವಕಾಶ ಕೊಡಬೇಕೆಂದು ಉಪವಾಸ ಸತ್ಯಾಗ್ರಹ ಕಾರ್ಯಕ್ರಮವನ್ನು ಮುಂದಕ್ಕೆ ಹಾಕಿದರು ಬಹುಶಃ ಈ ವಿಚಾರ ಎಲ್ಲರಿಗೂ ಗೊತ್ತಿಲ್ಲದೆ ಬಹುಶಃ ಚಳವಳಿ ಮುಂದುವರಿದಿರಬೇಕು ಎಂದು ನನಗನ್ನಿಸುತ್ತದೆ. ಈ ವಿಚಾರವನ್ನು ತಮ್ಮ ಮೂಲಕ ಸಭೆಗೆ ತಿಳಿಸುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ವಾಟಾಳ್ ನಾಗರಾಜ್.—ಮುಖ್ಯ ಮಂತ್ರಿಗಳ ಹೇಳಿಕೆಯನ್ನು ಮಾನ್ಯ ಸದಸ್ಯರು ಮಾಡುವುದಕ್ಕೆ ಬರುತ್ತದೆಯೇ ?

ಅಧ್ಯಕ್ಷರು.—ಅವರು ಮುಖ್ಯಮಂತ್ರಿಗಳ ಹೇಳಿಕೆಯನ್ನು ಮಾಡುತ್ತಿಲ್ಲ. ಈ ದಿವಸ ಬೆಳಿಗ್ಗೆ ಏನು ನಡೆಯಿತು ಎನ್ನುವುದನ್ನು ಸಭೆಗೆ ತಿಳಿಸುತ್ತಿದ್ದಾರೆ.

ಶ್ರೀ ಎಂ. ಎಚ್. ಕೃಷ್ಣನ್.—ಮಾನ್ಯ ಹನುಮೇಗೌಡರು ಹೇಳಿದುದನ್ನು ಕೇಳಿದೆವು. ಈ ವಿಚಾರದ ಬಗ್ಗೆ ಸರ್ಕಾರದ ವತಿಯಿಂದ ಏನಾದರೂ ಮಾನ್ಯ ಮಂತ್ರಿಗಳು ಹೇಳುತ್ತಾರೆಯೇ ?

ಶ್ರೀ ಎಚ್. ಎಸ್. ಸಿದ್ದಪ್ಪ.—ವಿದ್ಯಾರ್ಥಿಗಳಿಗೆ ನಾವು ಏಷ್ಯೋ ಸಹಾನುಭೂತಿ ತೋರಿಸುತ್ತೇವೆ ಆದರೆ ಅವರು ನಮ್ಮ ಮೇಲೆ ತೋರಿಸುತ್ತಿಲ್ಲ. ಶಾಸಕರ ಕಾರುಗಳನ್ನೇ ಪುಡಿ ಪುಡಿ ಮಾಡುತ್ತಿದ್ದಾರೆ.

SRI A. R. BADRINARAYAN.—Madam Speaker, the matter pertains to law and order and I think it is not appropriate for me to make a statement on the subject. Excepting that the students are involved I think it is a matter which does not concern the Education Department directly. However the Vice-Chancellor has been moving about with the students and doing his best to see that the students are kept under control and discipline. I don't know from where the provocation has come.

ಶ್ರೀ ವಾಟಾಳ್ ನಾಗರಾಜ್.—ಪೋಲೀಸನವರು ಗುಂಡಾಗಿರಿ ನಡೆಸಿದ್ದಾರೆ ಕಾಲೇಜಿನೊಳಗೆ ನುಗ್ಗಿ ಹೊಡೆದಿದ್ದಾರೆ.

ಶ್ರೀ ಕೊಣಂದೂರು ಲಿಂಗಪ್ಪ.—ನಿನ್ನೆ ಮುಖ್ಯಮಂತ್ರಿಗಳು ಸಮಾಧಾನಕರವಾದ ಉತ್ತರ ಕೊಟ್ಟಿದ್ದಾರೆ, ಅದನ್ನು ವಿದ್ಯಾರ್ಥಿಗಳು ಲಾಲಿಸಬೇಕಾಗಿತ್ತು. ಯಾತಕ್ಕೆ ಚಳುವಳಿ ಮಾಡುತ್ತಿದ್ದಾರೆ ಎಂದು ಕೇಳುತ್ತಿದ್ದಾರೆ. ಸರ್ಕಾರದವರು ಕಾಲೇಜಿನ ಹತ್ತಿರ ಸೈನ್ಯವನ್ನು ನಿಲ್ಲಿಸಿದೆ. ಅವರನ್ನು ನೋಡಿ ವಿದ್ಯಾರ್ಥಿಗಳಿಗೆ ಕೋಪ ಬಂದಿದೆ. ಪೋಲೀಸಿನವರೇ ಪ್ರಚೋದನೆ ಮಾಡಿದ್ದಾರೆ. ಸರ್ಕಾರದವರು ವಿದ್ಯಾರ್ಥಿಗಳನ್ನು ಪ್ರಚೋದನೆ ಮಾಡಿದ್ದಾರೆ ಎಂದು ನಾವು ಹೇಳುತ್ತಾ ಇರುವುದು.

3-30 P. M.

ಶ್ರೀ ಎಂ. ಎಸ್. ಕೃಷ್ಣನ್.—ನಿನ್ನೆ ದಿವಸ ಒಂದು ಪ್ರಶ್ನೆ ಎತ್ತಿಗೆ ಮುಖ್ಯಮಂತ್ರಿ ಮಾತನಾಡುತ್ತಾ ಬಳಸಿದ ಕೆಲವು ಪದಗಳು ಸರಿಯಾದ್ದು ಅಲ್ಲ ಎಂದು ಹೇಳಿದೆ. ಅದಕ್ಕೆ ತಾವು ತರಿಸಿ ನೋಡುತ್ತೇನೆಂದು ಹೇಳಿದ್ದೀರಿ ಇದರ ಬಗ್ಗೆ ಪತ್ರಿಕೆಯಲ್ಲಿ ಬಂದಿರುವುದನ್ನು ಸ್ವಲ್ಪ ಓದಿ ಬಿಡುತ್ತೇನೆ.

ಅಧ್ಯಕ್ಷರು.—ನಾನು ಮಾತು ಕೊಟ್ಟ ಪ್ರಕಾರ ರಿಕಾರ್ಡ್ ತರಿಸಿದ್ದೇನೆ. ಅದರಲ್ಲಿ ಈ ರೀತಿ ಇದೆ, “ಪೂರ್ವಾಗ್ರಹ ಪೀಡಿತರಾದಂಥ ಮನಸ್ಸುಳ್ಳ ಕೆಲವು ಜನರು ಸೇರಿ ಈ ಕತೆ ಕಟ್ಟಿದರು. ಯಾರ ಮೇಲೆ ಹೇಳಿದ್ದಾರೆ ಎಂದು ಇಲ್ಲಿ ಇದೆಯೇ ?

ಎಂ. ಎಸ್. ಕೃಷ್ಣನ್.—ದೇವೇಗೌಡ ಮತ್ತು ಶ್ರೀ ಅಮುರ್ಗಂ ಅವರನ್ನು ಅಹ್ವಾನಿತರಾಗಿ ಪರಿಗಣಿಸಿದ್ದು ಸರಿಯಲ್ಲ ಮತ್ತು ಪೂರ್ವಾಗ್ರಹ ಪೀಡಿತ ಮನಸ್ಸುಳ್ಳ ಜನರು ಸೇರಿ ಮಾಡಿದ್ದ ಎಂದು ಮುಖ್ಯಮಂತ್ರಿಗಳು ಹೇಳಿದ್ದಾರೆ.

ಅಧ್ಯಕ್ಷರು.—ನಿನ್ನೆ ದಿವಸ ಮಾನ್ಯ ಸದಸ್ಯರಿಗೆ ಮಾತು ಕೊಟ್ಟಾಗ ಪೂರ್ವಾಗ್ರಹ ತರಿಸಿ ಏನು ರಿಕಾರ್ಡ್ ಆಗಿದೆ ಎಂದು ಹೇಳುತ್ತಿದ್ದೇನೆ, ಅದರ ಮಾನ್ಯ ಸದಸ್ಯರು ಪೇಪರನ್ನು ಇಟ್ಟುಕೊಂಡು ಅದರಲ್ಲಿ ಬಂದಿರುವುದನ್ನು ಹೇಳಿದರೆ ಹೇಗೆ ?

ಶ್ರೀ ಕಾಗೋಡು ತಿಮ್ಮಪ್ಪ.—ಮುಖ್ಯಮಂತ್ರಿಗಳು ಬಳಸಿದ ಪದಗಳನ್ನು ಎಸ್ಸಿಜಿಂ ಮಾಡಬೇಕು.

ಅಧ್ಯಕ್ಷರು.—ಮುಖ್ಯಮಂತ್ರಿಗಳು ಯಾರ ಮೇಲೂ ಹೇಳಲಿಲ್ಲ. ಅದುದರಿಂದ ಅದನ್ನು ಎಸ್ಸಿಪಂಜ್ ಮಾಡುವುದಕ್ಕೆ ಬರುವುದಿಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ.—ಮುಂದೆ ನಡೆದುದನ್ನು ಓದಬೇಕು.

ಅಧ್ಯಕ್ಷರು.—ಕೃಷ್ಣನ್‌ರವರು ಈ ಮಾತನ್ನು ಎತ್ತಿದಾಗ ನಾನು ಹೇಳಿದೆ ‘ಉದ್ದೇಗದಲ್ಲಿ ಏನೂ ಹೇಳಬಾರದು, ಕೆಲವರು ಪೂರ್ವಾಗ್ರಹ ಪೀಡಿತರಾದವರಿರುವುದರಿಂದ ಹೀಗಾಗಿದೆ ಎಂದು ಹೇಳಿದರು’ ಎಂದು. ಆಗ ಕೃಷ್ಣನ್‌ರವರು ಹೇಳಿದರು “He was personally referring to me” ಎಂದು.

ಶ್ರೀ ವಾಟಾಳ್ ನಾಗರಾಜ್.—ಅದು ಸಂಪೂರ್ಣವಾಗಿ ಸಮಿತಿಗೆ ಅನ್ವಯವಾಗುತ್ತದೆ.

ಅಧ್ಯಕ್ಷರು.—“He was personally referring to me,” ಎಂದರೆ ಸಮಿತಿಯೇ?

ಶ್ರೀ ವಾಟಾಳ್ ನಾಗರಾಜ್.—ಮೊದಲು ಓದಿದ್ದರಲ್ಲಿ, ಸಮಿತಿ ಎಂದು ಅರ್ಥವಾಗುತ್ತದೆ.

ಅಧ್ಯಕ್ಷರು.—ಅವರು ಸಮಿತಿ ಎಂದು ಹೇಳಲಿಲ್ಲ. ಯಾರೋ ಪೂರ್ವಾಗ್ರಹ ಪೀಡಿತರು ಎಂದು ಹೇಳಿದ್ದು.

ಶ್ರೀ ಕಾಗೋಡು ತಿಮ್ಮಪ್ಪ.—ನಾವು ಸಮಿತಿಯವರು ಕೊಟ್ಟ ವರದಿ ಚರ್ಚೆ ಮಾಡುತ್ತಾ ಇದ್ದೇವೆ ಕೆಟ್ಟು ಕತೆ ಎಲ್ಲಿಂದ ಬಂತು ? ಅದುದರಿಂದ ಅದು ಸಮಿತಿಗೆ ಅನ್ವಯವಾಗುತ್ತದೆ.

ಅಧ್ಯಕ್ಷರು.—ನಾನು ಅದನ್ನು ಒಪ್ಪಿಕೊಳ್ಳುವುದಕ್ಕೆ ತಯಾರು ಇಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ.—ಸಮಿತಿಯ ವರದಿಯನ್ನು ಚರ್ಚೆ ಮಾಡತಕ್ಕ ಕಾಲದಲ್ಲಿ ವರದಿಯಲ್ಲಿ ಪ್ರಸ್ತಾಪ ಮಾಡಿದಂಥ ವಿಷಯಗಳನ್ನು ಕೆಲವರು ಒಪ್ಪಿರಬಹುದು ಕೆಲವರು ಒಪ್ಪದೇ ಇರಬಹುದು. ಈ ವಿಷಯಗಳ ಬಗ್ಗೆ ಮುಖ್ಯಮಂತ್ರಿಗಳು ಪೂರ್ವಾಗ್ರಹ ಪೀಡಿತ ಮನಸ್ಸುಳ್ಳವರು ಮಾಡಿದ ಕೆಟ್ಟು ಕತೆ ಎಂದು ಹೇಳಿದ್ದಾರೆ.

ಅಧ್ಯಕ್ಷರು.— ಮನಸ್ಸು ನೋಯುವ ಹಾಗೆ ಒಬ್ಬರ ಮೇಲೆ ಹೇಳಿದ್ದರೆ ಒಪ್ಪಿಕೊಳ್ಳುತ್ತಿದ್ದೆ ಅವರೂ ಯಾರ ಮೇಲೂ ಹೇಳಲಿಲ್ಲ.

ಶ್ರೀ ವಾಟಾಳ್ ನಾಗರಾಜ್.— ಈ ಸಭೆ ಸಮಿತಿಯ ವರದಿಯ ಬಗ್ಗೆ ಮಾತನಾಡುವಾಗ ಪೂರ್ವ ಗ್ರಹ ಪೀಡಿತ ಮನಸ್ಸುಳ್ಳವರು ಎಂದು ಹೇಳಿದರೆ ಸಮಿತಿಯೆಂದು ಅರ್ಥವಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.— On a point of order. ನಿನ್ನೆ ದಿವಸ ನಾನು ರೂಲ್ ೨೮೮ನ್ನು ಕೋಟ್ ಮಾಡಿದ್ದೇನೆ. ಅದರ ಪ್ರಕಾರ ಒಬ್ಬ ಸದಸ್ಯರು ಮಾತನಾಡುವಾಗ 'ಡಿಫಮೇಟರಿ' ಪದವನ್ನು ಉಪಯೋಗಿಸಬಾರದು ಎಂದು ಹೇಳಿದೆ. ಇದರ ಜೊತೆಗೆ ರೂಲ್ ೨೧೫ನ್ನು ತೆಗೆದು ನೋಡಬೇಕು. ರೂಲ್ ೨೧೫ರಲ್ಲಿ ಹೀಗೆ ಹೇಳಿದೆ.—

“ If the Speaker is of opinion that a word or words has or have been used in debate which is or are defamatory or indecent, or unparliamentary or undignified, he may in his discretion, order that such word or words be expunged from the proceedings of the Assembly ”

ಮುಖ್ಯಮಂತ್ರಿಗಳು ಬಳಸಿದ ಪದಗಳ 'ಡಿಫಮೇಟರಿ' ಮತ್ತು 'Indecent' ಎರಡೂ ಆಗುತ್ತದೆ. If such charges like “ಪೂರ್ವಗ್ರಹ ಪೀಡಿತರು” are made by the Chief Minister, no Committee can function.

ಅಧ್ಯಕ್ಷರು.— ಅವರು ಕಮಿಟಿ ಬಗ್ಗೆ ಹೇಳಲಿಲ್ಲ.

SRI M.S. KRISHNAN — In my opinion, it refers to the entire Committee. It is most indecent and defamatory. So, those expressions must be expunged. Otherwise no Committee will have courage to function. I do not think Hon. Chief Minister should speak in that manner.

MADAM SPEAKER — I do not think it is indecent.

ಶ್ರೀ ಎಚ್. ಟಿ. ಕೃಷ್ಣಪ್ಪ.— ನಡವಳಿಕೆಗಳನ್ನು ಪುನಃ ಪರಿಶೀಲನೆ ಮಾಡಿ ಯಾವ ಹಿನ್ನೆಲೆಯಲ್ಲಿ ಈ ಮಾತುಗಳು ಬಂದಿವೆ ಎಂಬುದನ್ನು ನೋಡಬೇಕು. ನನ್ನ ಅಭಿಪ್ರಾಯದಲ್ಲಿ ಆ ಪದಗಳಿಗೆ ಬೇರೆ ಅರ್ಥ ಕೊಡುವುದಕ್ಕೆ ಸಾಧ್ಯವಿಲ್ಲ ಮುಖ್ಯಮಂತ್ರಿಗಳು ಕೆಲವು ಪೂರ್ವಗ್ರಹ ಪೀಡಿತ ಜನಗಳು ಈ ವರದಿಗೆ ಜವಾಬ್ದಾರರು ಎಂದು ಹೇಳಿದ್ದಾರೆ.

ಅಧ್ಯಕ್ಷರು.— ಪೂರ್ವಗ್ರಹ ಪೀಡಿತ ಮನಸ್ಸುಳ್ಳ ಕೆಲವು ಜನರು ಸೇರಿ ಮಾಡಿದ್ದಾರೆ ಎಂದು ಹೇಳಿದ್ದಾರೆಯೇ?

ಶ್ರೀ ವಾಟಾಳ್ ನಾಗರಾಜ್.— ಮುಖ್ಯಮಂತ್ರಿಗಳು ಬೇಜವಾಬ್ದಾರಿಯಿಂದ ಹೇಳಿದ್ದಾರೆ.

ಅಧ್ಯಕ್ಷರು.— ಮಾನ್ಯ ಸದಸ್ಯರು ಇರಲಿಲ್ಲ. ನಾನು ಈ ವಿಚಾರ ಶುರು ಆದಾಗಿನಿಂದ ಕೊನೆಯವರೆಗೂ ಇದ್ದು ಸಾಂಪ್ರದಾಯವಾಗಿ ಕೇಳಿದ್ದೇನೆ. ನಾನು ನಿನ್ನೆ ಮಾತು ಕೊಟ್ಟಿದ್ದೆ ಅದರಲ್ಲಿ ಏನಾದರೂ ಕಷ್ಟ ಇದ್ದರೆ ಎಕ್ಸ್‌ಪಂಜ್ ಮಾಡುತ್ತೇನೆ ಎಂದು.

ಶ್ರೀ ವಾಟಾಳ್ ನಾಗರಾಜ್.— ಮುಖ್ಯಮಂತ್ರಿಗಳು ಬೇಜವಾಬ್ದಾರಿಯ ಮತ್ತು ದುರಹಂಕಾರದಿಂದ ಆ ಮಾತನ್ನು ಹೇಳಿದ್ದಾರೆ ಎಂದು ಹೇಳಬೇಕಾಗಿದೆ.

ಅಧ್ಯಕ್ಷರು.— ಮಾನ್ಯ ಸದಸ್ಯರು ಹಾಗೆ ಹೇಳುವುದು ತಪ್ಪಾಗುತ್ತದೆ. ಮಾನ್ಯ ಸದಸ್ಯರು ಸರಿಯಾಗಿ ಅರ್ಥ ಮಾಡಿಕೊಳ್ಳಬೇಕು ಹೇಳುತ್ತಿದ್ದಾರೆ.

ಶ್ರೀ ವಾಟಾಳ್ ನಾಗರಾಜ್.— ಇಡೀ ಸಮಿತಿಯ ಮೇಲೆ ಆ ರೀತಿ ಹೇಳುವುದಾದರೆ ಯಾವ ಸಮಿತಿಯೂ ಉಳಿಯುವುದಿಲ್ಲ. ಪ್ರಜಾಪ್ರಭುತ್ವದ ಕೊಲೆ ಮಾಡಿದಂತಾಗುತ್ತದೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಮುಖ್ಯಮಂತ್ರಿಗಳು ಹೇಳಿದ ಮಾತನ್ನು ಕೂಲಾಕಷವಾಗಿ ಪರಿಶೀಲನೆ ಮಾಡಿದರೆ, ಅದು ಕಮಿಟಿ ಮೆಂಬರುಗಳಿಗೆ ಸಂಬಂಧಪಟ್ಟಿದೆ ಎನ್ನುವುದು ನಿರ್ವಿವಾದ.

ಅಧ್ಯಕ್ಷರು.—ನಿರ್ವಿವಾದವೂ ಇಲ್ಲ, ವಾದವೇ ಇಲ್ಲ.

ಶ್ರೀ ವಾಟಾಳ್ ನಾಗರಾಜ್.—ಪೂರ್ವಗ್ರಹ ಪೀಡಿತ ಮನಸ್ಸುಳ್ಳವರು ಯಾರು?

MADAM SPEAKER. If the hon. Members go on like this and do not want to transact business, I am going to adjourn the House.

ಶ್ರೀ ವಾಟಾಳ್ ನಾಗರಾಜ್.—ಪೂರ್ವಗ್ರಹ ಪೀಡಿತ ಮನಸ್ಸುಳ್ಳವರು ಯಾರು?

ಅಧ್ಯಕ್ಷರು.—ಅವರು ಯಾರ ಮೇಲೂ ಹೇಳಲಿಲ್ಲ. ಆದುದರಿಂದ ಅದನ್ನು ಎಕ್ಸ್‌ಪಂಜ್ ಮಾಡುವ ಪ್ರಶ್ನೆ ಇಲ್ಲ.

(ಶ್ರೀ ಎಸ್. ಬಂಗಾರಪ್ಪನವರು ಎಮ್ಮೆ ಮಾತನಾಡುತ್ತಿದ್ದರು)

ಅಧ್ಯಕ್ಷಕರು.—ಮಾನ್ಯ ಸದಸ್ಯರು ಗಲಗಲ ಎಂದು ಹೇಳಿಬಿಟ್ಟರೆ ರೆಕಾರ್ಡ್ ಆಗುವುದಿಲ್ಲ.

ಶ್ರೀ ಎಸ್ ಬಂಗಾರಪ್ಪ.—ನಾನು ಹೇಳುವುದು ಗಲಗಲ ಆಗುತ್ತದೆ, ಆದರೆ ಆಕಡೆ ಸದಸ್ಯರು ಹೇಳುವುದು ಹೈಕ್ರಾಸ್ ಆಗುತ್ತದೆಯೇ?

ಅಧ್ಯಕ್ಷರು.—ಗಲಗಲ ಎಂದರೆ ಮಾನ್ಯ ಸದಸ್ಯರು ಹೇಳಿದ್ದು ಗೊತ್ತಾಗುವುದಿಲ್ಲ ಎನ್ನುವ ಅರ್ಥದಲ್ಲಿ ಹೇಳಿದೆ.

ಶ್ರೀ ಎಸ್ ಬಂಗಾರಪ್ಪ.—ನಾವು ಗಲಗಲ ಎಂದು ಮಾತನಾಡುವುದಕ್ಕೆ ಬಾದಿಲ್ಲ. ಎಲ್ಲರೂ ಜವಾಬ್ದಾರಿ ಹೊತ್ತುಕೊಂಡು ಬಂದಿದ್ದೇವೆ. ತಾವು ಹಗುರವಾದ ಪದಗಳನ್ನು ಉಪಯೋಗ ಮಾಡಿದರು.

ಅಧ್ಯಕ್ಷರು.—ಗಲಗಲ ಎಂದು ಮಾತನಾಡಿದರೆ ರೆಕಾರ್ಡ್ ಆಗುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ನಾವು ಜವಾಬ್ದಾರಿ ಹೊತ್ತು ಬಂದಿದ್ದೇವೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರನ್ನು ಕರೆದರೆ ಮಾತನಾಡಬೇಕು.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಮುಖ್ಯ ಮಂತ್ರಿಗಳು ಈಗ ಬಂದಿದ್ದಾರೆ. ಅವರು ನಿನ್ನೆ ಬಳಸಿದಂಥ ಒಂದು ವಾಕ್ಯದ ಬಗ್ಗೆ ಅವರೇ ಹೇಳಲಿ.

MADAM SPEAKER—I have ruled that I am not going to expunge those words.

ಶ್ರೀ ವಾಟಾಳ್ ನಾಗರಾಜ್.—ಪೂರ್ವಗ್ರಹ ಪೀಡಿತರು ಯಾರು ಎಂದು ಅವರು ಹೇಳಲಿ.

ಅಧ್ಯಕ್ಷರು.—ನಾನು ಮಾತುಕೊಟ್ಟಿದ್ದನ್ನು ಉಳಿಸಿಕೊಂಡಿರುವುದು ತಪ್ಪೆ? ಮಂತ್ರಿಗಳು ಹೇಳಿರುವುದನ್ನು ಓದಿದ್ದೇನೆ. ಯಾವಕಾರಣ ಅರ್ಥಮಾಡಿಕೊಂಡಿದ್ದಾರೆಂದು ಹೇಳಿದ್ದೇನೆ. ಕೃಷ್ಣನವರವರು 'he was personally referring to me' ಎಂದು ಹೇಳಿದರು.

ಶ್ರೀ ವಾಟಾಳ್ ನಾಗರಾಜ್.—ಪೂರ್ವಗ್ರಹ ಪೀಡಿತ ಮನಸ್ಸುಳ್ಳವರು ಈ ಕಾರ್ಯ ಮಾಡಿದ್ದಾರೆ ಎಂದು ಹೇಳಿದರು.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಪ್ರಶ್ನೆ ಉದ್ಭವಿಸಿರುವುದು, ಒಂದು ಪೂರ್ವಗ್ರಹ ಪೀಡಿತ ಮನಸ್ಸುಳ್ಳವರು ಮತ್ತು ಎರಡನೆಯದು ಕಟ್ಟುಕಥೆ ಎನ್ನುವುದು. ಇವೆರಡೂ ಸಮಿತಿಯ ಸದಸ್ಯರನ್ನು ಒಟ್ಟು ಬೇರೆಯವರಿಗೆ ಅನ್ವಯವಾಗುವುದಕ್ಕೆ ಸಾಧ್ಯವೇ ಇಲ್ಲ. ಈ ಸದನದಿಂದ ನೇಮಕವಾದಂಥ ಒಂದು ಸಮಿತಿಗೆ ದೊರೆತ ಅಗೌರವ ಮತ್ತು ಅವರು ಮಾಡಿದಂಥ ಕೆಲಸ ಕಟ್ಟುಕಥೆ ಎನ್ನುವುದು ಮತ್ತು ಸಂಶಯಕ್ಕೆ ಕೆಲವು ಮಾಡಿದಂಥ ಜನ ಪೂರ್ವಗ್ರಹ ಪೀಡಿತ ಮನಸ್ಸುಳ್ಳವರು ಎಂದು ಹೇಳಿರುವುದು ಈ ಸದನದ ಸದಸ್ಯರೆಲ್ಲರಿಗೂ ದೊರೆತ ಅಗೌರವ ಎಂದು ಪರಿಗಣಿಸಬೇಕಾಗುತ್ತದೆ. ಮುಖ್ಯಮಂತ್ರಿಗಳು ಬಂದಿದ್ದಾರೆ ಅವರು ಮನಸ್ಸಿನಲ್ಲಿ ಯಾವ ಕಲ್ಪನೆ ಇಟ್ಟುಕೊಂಡು ಯಾರಿಗೆ ಅನ್ವಯಿಸಿ ಮಾತನಾಡಿದರು ಎಂದು ಕೇಳುವುದಕ್ಕೆ ನಮಗೆ ಹಕ್ಕಿಲ್ಲವೇ?

ಅಧ್ಯಕ್ಷರು.—ನೀವು ಕೇಳಬಹುದು, ಆಸರೆ ಹೇಳಬೇಕಾದುದು ಏನೂ ಇಲ್ಲ. ಅದು ಯಾರಿಗೂ ಸಂಬಂಧಪಟ್ಟಿದ್ದಲ್ಲ.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಇಡೀ ಸಮಿತಿಗೆ ಅನ್ವಯಿಸಿ ಹೇಳಿದ್ದಾರೆ.

ಅಧ್ಯಕ್ಷರು.—ನಾನು ಮುಂದೆ ಬಿಸಿನೆಸ್‌ಗೆ ಹೋಗಬೇಕೇ ಬೇಡವೇ?

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಆ ಪದಗಳನ್ನು ಎಕ್ಸ್‌ಪಂಜ್ ಮಾಡಬೇಕು.

ಶ್ರೀ ಎಂ. ಎಸ್. ಕೃಷ್ಣನ್.—ತಮ್ಮ ರೂಲಿಂಗ್ ಬಗ್ಗೆ ಕ್ಲಾಶ್‌ನ್ ಮಾಡುವ ಅಧಿಕಾರ ನಮಗೆ ಇಲ್ಲ, ಮಾನ್ಯ ಮುಖ್ಯಮಂತ್ರಿಗಳು ಏನು ಹೇಳಿದರು, ಅದು ನಿಜವಾಗಿಯೂ ಸಹ ಕಮಿಟಿಗೆ ಅನ್ವಯಿಸುತ್ತದೆ, ನಮ್ಮ ಕಮಿಟಿಯ ಸದಸ್ಯರೆಲ್ಲರಿಗೂ ಅನ್ವಯಿಸುತ್ತದೆ I very strongly protest against it and I walk out.

(ಶ್ರೀ ಎಂ. ಎಸ್. ಕೃಷ್ಣನ್‌ವರು ಸಭೆಯಿಂದ ನಿರ್ಗಮಿಸಿದರು)

ಅಧ್ಯಕ್ಷರು.—ನೀವು ವಾಕ್‌ಟೆಟ್ ಮಾಡುವುದು ನಿಮ್ಮ ಇಷ್ಟ.

ಶ್ರೀ ವಾಟಾಳ್ ನಾಗರಾಜ್.—ಮಾನ್ಯ ಮುಖ್ಯಮಂತ್ರಿಗಳು ಬೇಜವಾಬ್ದಾರಿಯಿಂದ ವರ್ತನೆ ಮಾಡಿ ಕೊಂಡಿರುವುದರಿಂದ ನಾನು ಹೋರಗಡೆ ಹೋಗುತ್ತೇನೆ.

(ಶ್ರೀ ವಾಟಾಳ್ ನಾಗರಾಜ್‌ರವರು ಸಭೆಯಿಂದ ನಿರ್ಗಮಿಸಿದರು)

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಈಗ ಕೊಟ್ಟಿರುವ ತೀರ್ಪು ಇಡೀ ಸಮಿತಿಯವರಿಗೆ ಮಾಡಿರುವ ಅಗೌರವವೆಂದು ಪ್ರತಿಭಟಿಸಿ ನಾವು ವಾಕ್‌ಟೆಟ್ ಮಾಡುತ್ತೇವೆ.

(ಶ್ರೀ ಎಚ್. ಟಿ. ಕೃಷ್ಣಪ್ಪನವರು ಮತ್ತು ಕೆಲವು ವಿರೋಧಪಕ್ಷದ ಸದಸ್ಯರುಗಳು ಸಭೆಯಿಂದ ನಿರ್ಗಮಿಸಿದರು)

MYSORE (SANDUR AREAS) INAMS ABOLITION BILL, 1973 INTRODUCTION

SRI D. K. NAIKAR (Minister for Law & Parliamentary Affairs) for SRI N. HURCHMASTHY GOWDA (Minister for Revenue) Madam, I beg to introduce the Mysore (Sandur Areas) Inams abolition Bill, 1973.

MADAM SPEAKER.—The Bill is introduced. Copies reproduced as an annexure to this column.

MYSORE LOKAYUKTA AND UPA-LOKAYUKTA BILL, 1973 INTRODUCTION

SRI D. DEVARAJ URS (Chief Minister).—Madam, I beg to introduce the Mysore Lokayukta and the Upa-Lokayukta Bill, 1973.

MADAM SPEAKER.—The Bill is introduced. *

* Copies reproduced as annexure to this column